

රාජ්‍ය සේවා කොමිෂන් සභාවේ අධ්‍යාපන සේවා කමිටුවේ නියමය පරිදි

සේවා පළපුරුද්ද හා කුසලතා පදනම මත ශ්‍රී ලංකා අධ්‍යාපන පරිපාලන සේවයේ III ශ්‍රේණියට බඳවා ගැනීමේ තරඟ විභාගය - (2020 / 2021)

සේවා පළපුරුද්ද හා කුසලතා පදනම මත ශ්‍රී ලංකා අධ්‍යාපන පරිපාලන සේවයේ 111 ශ්‍රේණියේ සාමාන්‍ය සේවක සංඛ්‍යාවේ තනතුරුවල පවතින පුරප්පාඩු 67ක් පිරවීම සඳහා පහත සඳහන් සුදුසුකම්ලත් නිලධාරීන්ගෙන් රාජ්‍ය සේවා කොමිෂන් සභාවේ අධ්‍යාපන සේවා කමිටුවේ නියමය පරිදි අයදුම්පත් කැඳවනු ලැබේ. සියලු සුදුසුකම් අයදුම්පත් භාරගැනීමේ අවසාන දිනය වන විට සම්පූර්ණ කර තිබිය යුතුය. මෙම නිවේදනයේ අවසානයේ දක්වා ඇති ආදර්ශ ආකෘතිය අනුව සකස් කරන ලද අයදුම්පත් පහත සඳහන් දිනට හෝ ඊට පෙර විභාග කොමසාරිස් ජනරාල්, ආයතනික විභාග සංවිධාන ශාඛාව, ශ්‍රී ලංකා විභාග දෙපාර්තමේන්තුව, නැ.පෙ. 1503, කොළඹ වෙත ලැබෙන සේ ලියාපදිංචි තැපෑලෙන් එවිය යුතුය. කවරයේ වම් පස ඉහළ කෙළවරේ "සේවා පළපුරුද්ද හා කුසලතා පදනම මත ශ්‍රී ලංකා අධ්‍යාපන පරිපාලන සේවයේ III ශ්‍රේණියට බඳවා ගැනීමේ තරඟ විභාගය - 2020/2021" යනුවෙන් පැහැදිලිව සටහන් කළ යුතුය. තවද විභාගයේ නම සිංහල මාධ්‍ය අයදුම්පත්වල සිංහලට අමතරව ඉංග්‍රීසියෙන් ද, දෙමළ මාධ්‍ය අයදුම්පත්වල දෙමළට අමතරව ඉංග්‍රීසියෙන් ද යෙදිය යුතු ය.

අයදුම්පත් භාරගැනීමේ අවසාන දිනය - 2021.07.30.

අයදුම්පතක් හෝ ඒ සම්බන්ධිත ලිපියක් තැපෑලේදී නැතිවූ බවට හෝ ප්‍රමාද වූ බවට කෙරෙන පැමිණිලි සම්බන්ධව සලකා බැලිය හැකි නොවේ. අවසාන දිනය දක්වා අයදුම්පතක් ප්‍රමාද කිරීමෙන් සිදුවිය හැකි අලාභ හානි අයදුම්කරුවන් විසින්ම විඳදරා ගත යුතු ය.

01. සේවයට බඳවා ගැනීමේ ක්‍රමය :

(අ) ලිඛිත විභාගයෙන් විෂයයන් දෙකම සමත් අයදුම්කරුවන් ලිඛිත විභාගයෙන් හා සේවා පළපුරුද්ද යන අංශ දෙකෙන්ම ලැබූ මුළු ලකුණුවල එකතුවෙහි කුසලතා අනුපිළිවෙළ අනුව බඳවා ගැනීමට අපේක්ෂිත සංඛ්‍යාවට සමාන සංඛ්‍යාවක් සාමාන්‍ය සම්මුඛ පරීක්ෂණයට කැඳවා සුදුසුකම් තිබේදැයි පරීක්ෂා කිරීමෙන් අනතුරුව, පත්වීම සඳහා තෝරා ගනු ලැබේ. පත්වීම ක්‍රියාත්මක වන දිනය සහ පත්කරනු ලබන සංඛ්‍යාව රාජ්‍ය සේවා කොමිෂන් සභාවේ අධ්‍යාපන සේවා කමිටුව විසින් තීරණය කරනු ලැබේ. කිසියම් පුරප්පාඩු සංඛ්‍යාවක් හෝ පුරප්පාඩු සියල්ලම හෝ පිරවීමට රාජ්‍ය සේවා කොමිෂන් සභාවේ අධ්‍යාපන සේවා කමිටුවට බලය ඇත.

(ආ) සුදුසුකම් පරීක්ෂා කිරීම සඳහා කැඳවන ලද කිසියම් අපේක්ෂකයකු නියමිත සුදුසුකම් සපුරා නොතිබේ නම් පමණක් කුසලතා අනුපිළිවෙළ අනුව ලේඛනයේ ඊළඟ අපේක්ෂකයා සුදුසුකම් පරීක්ෂා කිරීම සඳහා වන සම්මුඛ පරීක්ෂණයට කැඳවනු ලැබේ.

02. සේවයේ නියුක්ත කිරීමේ කොන්දේසි :

I. ශ්‍රී ලංකා ප්‍රජාතාන්ත්‍රික සමාජවාදී ජනරජයේ අංක 1928/28 හා 2015.08.21 දිනැති අති විශේෂ ගැසට් පත්‍රයේ පළ කරන ලද ශ්‍රී ලංකා අධ්‍යාපන පරිපාලන සේවයේ සේවා ව්‍යවස්ථා සංග්‍රහයේ පනවා ඇති කොන්දේසිවලට ද, එම ව්‍යවස්ථා සංග්‍රහයට සිදු කරන ලද සංශෝධන හා මින් මතු කෙරෙන සංශෝධනවලට ද, රාජ්‍ය සේවයේ පත්වීම් පාලනය කරන පොදු කොන්දේසිවලට ද, යටත්ව තෝරා ගනු ලබන අපේක්ෂකයින් ශ්‍රී ලංකා අධ්‍යාපන පරිපාලන සේවයේ III වන ශ්‍රේණියට බඳවා ගනු ලැබේ. විභාගය සඳහා පෙනී සිටින මාධ්‍ය බඳවා ගැනීමේ මාධ්‍ය වේ.

II. මෙම තනතුර ස්ථිරය. වැන්දඹු පුරුෂ හෝ වැන්දඹු අනන්දරු විශ්‍රාම වැටුප් ක්‍රමයට දායක මුදල් ගෙවිය යුතුය. මෙම තනතුරට පත්වීම් ලබන නිලධාරීන් විශ්‍රාම වැටුප් ක්‍රමය පිළිබඳව රජය විසින් ගනු ලබන ප්‍රතිපත්තිමය තීරණයන්ට යටත්විය යුතුය.

III. මෙම තනතුරට පත්වීම් ලබන නිලධාරීන් එක් අවුරුදු (01) වැඩ බැලීමේ කාල සීමාවකට යටත් වේ.

IV. භාෂා ප්‍රවීණතාව

භාෂාව	ලබා ගත යුතු ප්‍රවීණතාව
රාජ්‍ය භාෂාව	රාජ්‍ය භාෂාවක් නොවන භාෂාවකින් සේවයට පත්වූ නිලධාරියකු තනතුරෙහි ස්ථිර කිරීමට පෙර එක් රාජ්‍ය භාෂාවක ප්‍රවීණතාව ලබා ගත යුතු ය.
අනෙක් රාජ්‍ය භාෂාව	රාජ්‍ය පරිපාලන චක්‍රලේඛ 18/2020 හා ඊට අනුශූංගික චක්‍රලේඛවල විධිවිධාන අනුව අදාළ මට්ටමේ ප්‍රවීණතාව ලබා ගත යුතු ය.
සන්ධාන භාෂාව	බඳවා ගැනීමේ දින සිට වසර තුන (03)ක් ඇතුළත සන්ධාන භාෂාව (ඉංග්‍රීසි භාෂාව) පිළිබඳ ප්‍රවීණතාව ලබා ගත යුතු ය. සන්ධාන භාෂාවට අදාළ පරීක්ෂණය පිළිබඳව විස්තර ශ්‍රී ලංකා අධ්‍යාපන පරිපාලන සේවයේ සේවා ව්‍යවස්ථාවේ 7 පරිච්ඡේදයේ දැක්වේ.

V. රාජ්‍ය සේවා කොමිෂන් සභා කාර්ය පරිපාටික රීති, කලින් කලට රාජ්‍ය සේවය සම්බන්ධයෙන් නිකුත් කර ඇති චක්‍රලේඛ හා ශ්‍රී ලංකා අධ්‍යාපන පරිපාලන සේවය පිළිබඳ වූ සේවා ව්‍යවස්ථාව හා ඊට සිදු කර ඇති සංශෝධනයන්හි කොන්දේසි හෝ මින් ඉදිරියට කලින් කලට සිදුකරනු ලබන්නා වූ සංශෝධන මෙම තනතුර සඳහා අදාළ වේ.

VI. III ශ්‍රේණියට පත් කරනු ලබන නිලධාරීන් සේවයේ අවශ්‍යතාව මත මධ්‍යම රජයේ හෝ පළාත් රාජ්‍ය සේවයේ සාමාන්‍ය සේවක සංඛ්‍යාවේ තනතුරුවලට පත් කරනු ලැබේ.

03. වැටුප් පරිමාණය :

2016.02.25 දිනැති අංක 03/2016 දරන රාජ්‍ය පරිපාලන චක්‍රලේඛය අනුව මෙම තනතුරට රු.47,615 - 10 X 1,335 - 8 x 1,630 - 17 x 2,170 - 110,895 (SL-01-2016) ක මාසික වැටුප් පරිමාණයක් හිමි වේ.

04. සුදුසුකම් :

පහත සඳහන් සුදුසුකම් සපුරා ඇති හා දැනට සේවයේ නියුතු ශ්‍රී ලංකා විදුහල්පති සේවයේ 1 වන ශ්‍රේණියේ නිලධාරියකු සේවා පළපුරුද්ද හා කුසලතාව මත පත් කරනු ලැබීම සඳහා වන විභාගයට පෙනී සිටීමට සුදුසුකම් ලබයි.

- I. අයදුම්පත් භාර ගනු ලබන අවසාන දින වන විට ශ්‍රී ලංකා විදුහල්පති සේවයේ 1 වන ශ්‍රේණියේ අවුරුදු 03ක අවම සේවා කාලයක් සම්පූර්ණ කර තිබීම;
- II. ශ්‍රී ලංකා විදුහල්පති සේවයේ සේවා ව්‍යවස්ථාවෙහි 17.4.3 ඡේදයේ (ආ) වගන්තියේ සඳහන් කොන්දේසි මත ශ්‍රී ලංකා විදුහල්පති සේවයේ 1 ශ්‍රේණියට අන්තර්ග්‍රහණය කර ඇති නිලධාරියෙකු නම්, එම සේවයේ සේවා ව්‍යවස්ථානුකූලව අදාළ අනෙකුත් සියළුම සුදුසුකම් සම්පූර්ණ කර තිබීම ;
- III. ශ්‍රී ලංකා විදුහල්පති සේවයේ පත්වීම ස්ථිර කර තිබීම;
- IV. ශ්‍රී ලංකා විදුහල්පති සේවයට නියමිත කාර්යක්ෂමතා කඩඉම් පරීක්ෂණ සමත්ව හෝ ඉන් නිදහස්ව තිබීම ;
- V. රාජ්‍ය සේවා කොමිෂන් සභා චක්‍රලේඛ 01/2020 හි සඳහන් විධිවිධානයන්ට අනුකූලව විනයානුකූල දඬුවමක් ලබා නොතිබීම.

05. කාර්ය සුදුසුකම් :

සෑම අපේක්ෂකයකුම දිවයිනේ ඕනෑම ප්‍රදේශයක සේවය කිරීමට හා තනතුරේ රාජකාරි ඉටු කිරීමට ප්‍රමාණවත් ශාරීරික හා මානසික යෝග්‍යතාවකින් යුක්ත විය යුතුය.

06. වෙනත් සුදුසුකම් :

I. සේවා පළපුරුද්ද හා කුසලතාව මත බඳවා ගැනීමේ තරග විභාගය සඳහා තුන් (03) වතාවකට වඩා පෙනී සිටීමට කිසිදු අපේක්ෂකයකුට අවසර නැති අතර, සීමිත සහ සේවා පළපුරුද්ද හා කුසලතාව මත බඳවා ගැනීම සඳහා වන විභාග දෙකටම පස් (05) වරකට වඩා පෙනී සිටීමට කිසිදු අපේක්ෂකයකුට අවසර නැත.

II. ශ්‍රී ලංකා අධ්‍යාපන පරිපාලන සේවයට බඳවා ගැනීම සඳහා වන සේවා පළපුරුද්ද හා කුසලතාව මත විභාගයට හා සම්මුඛ පරීක්ෂණයට පෙනී සිටීම සඳහා අවශ්‍ය සියලු සුදුසුකම් අයදුම්පත් භාරගන්නා අවසන් දිනට සම්පූර්ණ කර තිබිය යුතු ය.

07. වයස් සීමාව :

අයදුම්පත් භාරගන්නා අවසාන දිනට වයස අවුරුදු 58ට නොවැඩි විය යුතුය. ඒ අනුව 1963.07.30 දින හෝ ඊට පසු උපන් දිනය යෙදී ඇති අයට පමණක් මේ සඳහා අයදුම් කිරීමට සුදුසුකම් ඇත.

08. බඳවා ගැනීමේ ක්‍රමය :

ලිඛිත විභාගයේ ප්‍රතිඵල හා සේවා පළපුරුද්ද මත බඳවා ගනු ලැබේ.

8.1 ලිඛිත විභාගය

මෙම විභාගය වගුව 01හි දක්වා ඇති පරිදි ප්‍රශ්න පත්‍ර දෙකකින් (02) සමන්විත වේ.

8.1.1 විෂයය නිර්දේශය

වගුව 01 : ලිඛිත විභාගයට අදාළ විෂයයන්

	විෂයයන්	කාලය	උපරිම ලකුණු ප්‍රමාණය	සමත් වීමට ලැබිය යුතු අවම ලකුණු ප්‍රමාණය
01	තුලනාත්මක අධ්‍යාපනය	පැය 01	100	40
02	අධ්‍යාපන පරිපාලනය පිළිබඳ සිද්ධි අධ්‍යයනය	පැය 01	100	40

වගුව 02: විෂය නිර්දේශය

	විෂයය	විෂය නිර්දේශය
01	තුලනාත්මක අධ්‍යාපනය	ශ්‍රී ලංකාවේ අධ්‍යාපන ප්‍රතිපත්ති, නීති හා අණ පනත්, අධ්‍යාපන ආයතනවල කාර්යභාරයන්, මෑත කාලීන අධ්‍යාපන සංවර්ධන වැඩ සටහන් හා ජාත්‍යන්තර ප්‍රවණතා පිළිබඳව සංසන්දනාත්මකව අගය කිරීම මෙම ප්‍රශ්න පත්‍රයෙන් අපේක්ෂා කෙරේ.
02	අධ්‍යාපන පරිපාලනය පිළිබඳ සිද්ධි අධ්‍යයනය	අධ්‍යාපන පරිපාලනය/ කළමනාකරණ ක්ෂේත්‍රය තුළ ඇති විය හැකි සිද්ධි කිහිපයක් ඉදිරිපත් කර එම සිද්ධිවලට ප්‍රතිචාර දැක්වීම හා ගැටලු නිරාකරණය පිළිබඳව අපේක්ෂකයාගේ හැකියාව මැන බැලීම අරමුණු කරගත් ප්‍රශ්න ඉදිරිපත් කෙරේ.

8.1.2 මෙම විභාගය විභාග කොමසාරිස් ජනරාල් විසින් පවත්වනු ලැබේ.

8.2 සේවා පළපුරුද්ද සඳහා ලකුණු :

- I. ශ්‍රී ලංකා විදුහල්පති සේවයේ 1 ශ්‍රේණියේ සක්‍රීය හා සතුටුදායක සේවා කාලයෙන්, බඳවා ගැනීමට අවශ්‍ය මූලික සුදුසුකම් ලෙස නියම කර ඇති වසර තුන අඩු කළ පසු ඊට අතිරේක වශයෙන් 1 වැනි ශ්‍රේණියේ සේවය කර ඇති සෑම සක්‍රීය හා සතුටුදායක සේවා කාලයක් සඳහා එක් අවුරුද්දකට ලකුණු 3 බැගින් උපරිම ලකුණු 60ක් සේවා පළපුරුද්ද සඳහා ලබා දෙනු ලැබේ.
- II. ශ්‍රී ලංකා විදුහල්පති සේවා ව්‍යවස්ථාවෙහි 17.4.3 ඡේදයේ (ආ) වගන්තියේ සඳහන් කොන්දේසි මත 1 ශ්‍රේණියට අන්තර්ග්‍රහණය කර ඇති නිලධාරීන්, එම සේවා ව්‍යවස්ථානුකූලව අදාළ සියලු සුදුසුකම් සම්පූර්ණ කිරීම සඳහා ලබාගෙන ඇති කාලය ද, අධි සේවක පදනම මත පත්වීම් ලබා ඇති නිලධාරීන්ගේ අධි සේවක සේවා කාලය ද මෙහි දී සක්‍රීය හා සතුටුදායක සේවා කාලයක් ලෙස සලකනු නොලැබේ.
- III. ලකුණු ලබාදෙනුයේ සම්පූර්ණ වසරක සක්‍රීය හා සතුටුදායක සේවා කාලය සඳහා පමණි.

8.3 සාමාන්‍ය සම්මුඛ පරීක්ෂණය :

8.3.1. සාමාන්‍ය සම්මුඛ පරීක්ෂණය සඳහා ලකුණු ලබාදෙනු නොලැබේ.

8.3.2. බඳවා ගැනීමට අවශ්‍ය සුදුසුකම් හා බඳවා ගැනීම සඳහා ප්‍රසිද්ධ කරනු ලබන නිවේදනයේ සුදුසුකම් සම්පූර්ණ කර තිබේදැයි පරීක්ෂා කිරීම මෙම සම්මුඛ පරීක්ෂණයේ අපේක්ෂිත අරමුණ වේ.

- I. සේවා පළපුරුද්ද හා ලිඛිත විභාගය සඳහා ලබා ගන්නා මුළු ලකුණුවල එකතුවේ කුසලතා අනුපිළිවෙළින් පිරවීමට අවශ්‍ය පුරප්පාඩු ප්‍රමාණයට සමාන සංඛ්‍යාවක් පමණක් සුදුසුකම් පරීක්ෂා කිරීම සඳහා කැඳවනු ලැබේ.
- II. සුදුසුකම් පරීක්ෂා කිරීම සඳහා කැඳවන ලද කිසියම් අපේක්ෂකයකු හෝ අපේක්ෂකයින් සංඛ්‍යාවක් නියමිත සුදුසුකම් සපුරා නොතිබීමෙන් යම්කිසි පුරප්පාඩුවක් ඇතිවුවහොත් කුසලතා අනුපිළිවෙළ අනුව ලේඛනයේ ඊළඟ අපේක්ෂකයින් එම පුරප්පාඩුව සඳහා කැඳවනු ලැබේ.
- III. අවසාන පුරප්පාඩුව හෝ අවසාන පුරප්පාඩු කිහිපයක් සඳහා සම ලකුණු ලබා ගත් අයදුම්කරුවන් වැඩි සංඛ්‍යාවක් සිටින විට, එම පුරප්පාඩුව හෝ පුරප්පාඩු පිරවීම සම්බන්ධයෙන් රාජ්‍ය සේවා කොමිෂන් සභාව විසින් තීරණය කරනු ඇත.
- IV. මෙහිදී රාජ්‍ය සේවා කොමිෂන් සභාවේ අධ්‍යාපන සේවා කමිටුව විසින් පත් කරනු ලබන සම්මුඛ පරීක්ෂණ මණ්ඩලයක් මගින් අපේක්ෂකයින්ගේ සුදුසුකම් පරීක්ෂා කරනු ලැබේ.

8.4 විභාග ප්‍රතිඵල නිකුත් කිරීම :

මෙම නිවේදනයේ 01 (අ) හා (ආ) ඡේද අනුව ලිඛිත පරීක්ෂණයෙන් හා සේවා පළපුරුද්ද මත ලබා ගන්නා ලකුණු වල මුළු එකතුවේ කුසලතාව පදනම් කර සකසන ලද ප්‍රතිඵල ලේඛනය, රාජ්‍ය සේවා කොමිෂන් සභාවේ අධ්‍යාපන සේවා කමිටු ලේකම් වෙත ලබා දෙනු ඇත. ඒ අනුව අදාළ පත්වීම් ලබාදීමේ කටයුතු අවසන්වීමෙන් පසු අධ්‍යාපන සේවා කමිටුවේ දැනුම්දීම පරිදි විභාගයට පෙනී සිටි සියලුම අයදුම්කරුවන් වෙත පෞද්ගලිකව ප්‍රතිඵල දන්වා යැවීමට හෝ ශ්‍රී ලංකා විභාග දෙපාර්තමේන්තුවේ [www.results.exams.gov.lk](http://www.results.exams.gov.lk) වෙබ් අඩවිය හරහා ප්‍රතිඵල නිකුත් කිරීමට හෝ පියවර ගනු ඇත.

09. විභාග කොන්දේසි :

- I. විභාගය සිංහල, දෙමළ හා ඉංග්‍රීසි භාෂා මාධ්‍යවලින් පවත්වනු ලැබේ. අපේක්ෂකයකුට කැමති එක් භාෂාවකින් විභාගයට පෙනී සිටිය හැක. සෑම ප්‍රශ්න පත්‍රයකටම පිළිතුරු සැපයිය යුත්තේ එකම භාෂා මාධ්‍යයකිනි. අපේක්ෂකයකුට ස්වකීය අයදුම්පතෙහි දැක්වෙන භාෂා මාධ්‍ය වෙනස් කිරීමට අවසර දෙනු නොලැබේ.

- II. විභාග ගාස්තුව රු. 1200/- කි. විභාග ගාස්තුව විභාග කොමසාරිස් ජනරාල්ගේ ආදායම් ශීර්ෂ 20-03-02-13 ට බැර වන ලෙස දිවයිනේ පිහිටි ඕනෑම තැපැල් කාර්යාලයකට හෝ ප්‍රාදේශීය ලේකම් කාර්යාලයකට ගොවා, අයදුම්කරුගේ නමින්ම ලබාගන්නා ලදුපතෙහි දාරයක් අයදුම්පතේ නියමිත ස්ථානයේ නොගැලවෙන සේ අලවන්න. එම ලදුපතෙහි ඡායා පිටපතක් ළඟ තබා ගැනීම ප්‍රයෝජනවත් වනු ඇත.
- III. විභාගය සඳහා ගෙවන ලද මුදල කිසිම හේතුවක් නිසා ආපසු ගෙවනු නොලබන අතර වෙනත් විභාගයක් සඳහා මාරුකිරීමට ද හැකියාවක් නොමැත.
- IV. මෙම විභාගය කොළඹදී පැවැත්වේ. විභාගය පවත්වනු ලබන දිනය පසුව දැනුම් දෙනු ලැබේ.
- V. විභාග ප්‍රවේශ පත්‍රය නොමැතිව විභාග ශාලාවට ඇතුළු වීමට ඉඩදෙනු නොලබන අතර, විභාගය ආරම්භ වන දිනයේ විභාග ශාලාධිපති වෙත තම අත්සන සහතික කරවා ගත් ප්‍රවේශ පත්‍රය ඉදිරිපත් කිරීම අනිවාර්ය වේ.
- VI. අපේක්ෂකයකුට විභාග ප්‍රවේශ පත්‍රයක් නිකුත් කිරීම ඔහු හෝ ඇය විභාගයට ඉදිරිපත් වීමට සුදුසුකම් සපුරා ඇති බවට පිළිගැනීමක් ලෙස නොසැලකිය යුතු ය.
- VII. අයදුම්පත සෙ.මී. 22 X 29 ප්‍රමාණයේ A4 කඩදාසිවල සකස් කළ යුතුය. 01 සිට 05 තෙක් ශීර්ෂ පළමුවන පිටුවටද, 06 සිට ශීර්ෂ දෙවන හා තුන්වන පිටුවලට ද වන ලෙස සකස් කළ යුතු අතර ඊට අදාළ තොරතුරු තම අත් අකුරින්ම පැහැදිලිව ඇතුළත් කළ යුතුය.
- VIII. අදාළ අයදුම්පතේ පිටපතක් ළඟ තබා ගැනීම ප්‍රයෝජනවත් වනු ඇත. තවද සම්පූර්ණ කරනු ලබන අයදුම්පත විභාග නිවේදනයේ සඳහන් ආදර්ශ අයදුම්පතට අනුකූලද යන්න පිළිබඳව අයදුම්කරු විසින්ම විමසා බැලිය යුතු වේ.
- IX. ආදර්ශ අයදුම්පතට අනුකූල නොවන හා අසම්පූර්ණ අයදුම්පත් දැනුම් දීමකින් තොරව ප්‍රතික්ෂේප කරනු ලැබේ.
- X. විභාගය සඳහා ප්‍රවේශ පත්‍ර නිකුත් කළ වහාම ඒ බව සඳහන් කරමින් ශ්‍රී ලංකා විභාග දෙපාර්තමේන්තුව විසින් පුවත්පත් නිවේදනයක් පළ කරනු ලැබේ. නිවේදනයේ සඳහන් විභාගය පැවැත්වෙන දිනට අවම වශයෙන් දින පහ (05)කට වත් පෙර තම ප්‍රවේශ පත්‍රය නොලැබුණි නම් ඒ බව දැන්වීමේ සඳහන් ආකාරයට ශ්‍රී ලංකා විභාග දෙපාර්තමේන්තුවෙන් විමසිය යුතුය. එසේ විමසීමේදී ඔබ වෙත තබා ගත් අයදුම්පතේ ඡායා පිටපත ද, ලියාපදිංචි ලදුපත ද, කොළඹින් බැහැර ප්‍රදේශයක නම් ප්‍රවේශ පත්‍රයේ පිටපතක් ලබා ගැනීමට හැකි ෆැක්ස් අංකයක් ද සඳහන් කළ ඔබගේ ඉල්ලීම් ලිපිය 011-2784232 ෆැක්ස් අංකය වෙත යොමු කර විමසා සිටීම වඩාත් ඵලදායී වනු ඇත.
- XI. රාජ්‍ය සේවා කොමිෂන් සභාවේ අධ්‍යාපන සේවා කමිටුවේ අනුමැතිය මත විභාගය කල් දැමීමේ හෝ අවලංගු කිරීමේ බලය විභාග කොමසාරිස් ජනරාල්වරයා සතුවේ.
- XII. විභාගය පැවැත්වීම සම්බන්ධයෙන් විභාග කොමසාරිස් ජනරාල් විසින් පනවනු ලබන නීතිරීතිවලට විභාග අපේක්ෂකයන් යටත් වේ. එම නීතිරීති උල්ලංඝනය කළහොත් විභාග කොමසාරිස් ජනරාල් විසින් පනවනු ලබන දඬුවමකට යටත් වීමට ඔහුට හෝ ඇයට සිදුවනු ඇත. තවද රටේ පවතින නිරෝධායන නීතිරීතිවලට ද අපේක්ෂකයින් අවනත විය යුතු වේ.
- XIII. විභාග අපේක්ෂක / අපේක්ෂිකාවන් විභාග ශාලාව තුළ දී තමන් පෙනී සිටින සෑම විෂයයක් සඳහාම ශාලාධිපති සෑහීමකට පත්වන පරිදි ස්වකීය අන්‍යෝන්‍යව සනාථ කළ යුතුය. ඒ සඳහා පහත දැක්වෙන කවර ලේඛනයක් හෝ හාර ගනු ලැබේ.
  - i. ජාතික හැඳුනුම්පත ;
  - ii. වලංගු විදේශ ගමන් බලපත්‍රය ;
  - iii. වලංගු ශ්‍රී ලාංකික රියදුරු බලපත්‍රය.

එමෙන්ම විභාග අපේක්ෂකයින් අන්‍යෝන්‍යව තහවුරු කර ගත හැකිවන පරිදි මුහුණ හා දෙකන් ආවරණය කිරීමෙන් තොරව විභාග ශාලාවට ඇතුළු විය යුතුය. එසේ තම අන්‍යෝන්‍යව සනාථ කිරීම ප්‍රතික්ෂේප කරන අයදුම්කරුවන් විභාග ශාලාවට ඇතුළත් කර නොගැනේ. තව ද විභාග ශාලාවට ඇතුළු වූ මොහොතේ සිට විභාගය අවසන් වී ඉන් පිටවන තෙක් විභාග බලධාරීන්ට අයදුම්කරු හඳුනාගත හැකි පරිදි මුහුණ හා දෙකන් ආවරණය කිරීමෙන් තොරව සිටිය යුතුය.

XIV. අපේක්ෂකයකුට සුදුසුකම් නොමැති බව අනාවරණය වුවහොත් විභාගයට කලින් හෝ විභාගය පවත්වන අවස්ථාවේදී හෝ විභාගයෙන් පසුව හෝ ඕනෑම අවස්ථාවකදී අපේක්ෂකත්වය අවලංගු කිරීමට ඉඩ ඇත. ඉදිරිපත් කර ඇති යම් කරුණක් සාවද්‍ය බව තනතුරට තෝරා ගැනීමෙන් පසු හෙළිවුවහොත් හෝ යම් වැදගත් කරුණක් ඕනෑකමින්ම යටපත් කර ඇත්නම් හෝ සේවය අවසන් කිරීමට/ පෙර සිටි තනතුරට ආපසු යැවීමට/ සේවයෙන් පහකිරීමට කටයුතු කෙරෙනු ඇත.

XV. රාජ්‍ය සේවයේ / පළාත් රාජ්‍ය සේවයේ / රාජ්‍ය සේවය සඳහා විධිමත්ව මුදා හැර ඇති රජයේ ස්වේච්ඡා බල හමුදාවේ හෝ ස්වේච්ඡා උප සේවයේ නියුක්ත නිලධාරීන් විසින් තමන්ගේ දෙපාර්තමේන්තු / ආයතන ප්‍රධානීන් මාර්ගයෙන් අයදුම්පත් එවිය යුතුය. විභාගයට පෙනී සිටීමට පෙර සෑම අයදුම්කරුවකුම තම අත්සන තමා සේවය කරනු ලබන ආයතනයේ ප්‍රධානියා මගින් සහතික කර ගත යුතු වේ.

XVI. මෙම නිවේදනයේ සඳහන් කර නොමැති කරුණු පිළිබඳව අවසන් තීරණය රාජ්‍ය සේවා කොමිෂන් සභාවේ අධ්‍යාපන සේවා කමිටුව සතු වේ.

10. සිංහල, දෙමළ හා ඉංග්‍රීසි භාෂාවලින් පළකරන ලද මෙම නිවේදනයේ භාෂා පාඨ අතර කිසියම් අනනුකූලතාවක් පවතිනම්, එවැනි විටක සිංහල මාධ්‍ය නිවේදනය නිවැරදි සේ, සලකා කටයුතු කරනු ලැබේ.

මහාචාර්ය කේ. කපිල සී.කේ. පෙරේරා,  
ලේකම්.

2021 මැයි මස 28 වැනි දින,  
අධ්‍යාපන අමාත්‍යාංශය.

[Blank Signature Box]

(කාර්යාලීය ප්‍රයෝජනය සඳහා පමණි.)

ආදර්ශ අයදුම්පත

සේවා පළපුරුද්ද හා කුසලතා පදනම මත ශ්‍රී ලංකා අධ්‍යාපන පරිපාලන සේවයේ 111 ශ්‍රේණියට බඳවා ගැනීමේ තරග විභාගය - 2020/2021

**Competitive Examination for Recruitment to Grade 111 of the Sri Lanka Education Administrative Service on the Basis of Service Experience and Merit - 2020/2021**

විභාගයට පෙනී සිටින මාධ්‍යය		
සිංහල	- 2	[Blank Box] (අදාළ අංකය කොටුව තුළ ලියන්න.)
දෙමළ	- 3	
ඉංග්‍රීසි	- 4	
(විභාගය සඳහා පෙනී සිටින මාධ්‍යම බඳවා ගැනීමේ මාධ්‍ය ද වේ)		

- 1.0 1.1 සම්පූර්ණ නම (ඉංග්‍රීසි කැපිටල් අකුරින්):.....
- 1.2 මූලකුරු අගට යොදා මූලකුරු සමඟ නම (ඉංග්‍රීසි කැපිටල් අකුරින්):.....  
(උදා : SILVA, G. A.)
- 1.3 සම්පූර්ණ නම (සිංහලෙන්/ දෙමළෙන්): .....
- 2.0 2.1 ස්ථීර ලිපිනය (ඉංග්‍රීසි කැපිටල් අකුරින්) - .....
- 2.2 ස්ථීර ලිපිනය (සිංහලෙන්/ දෙමළෙන්) - .....





8.0. සේවා විස්තර : (මෙම වගුව සම්පූර්ණ කරන්න)

අනු. අංකය	පත්වීම/තනතුර	පත්වීම්/උසස් කිරීම්/ අන්තර්ග්‍රහණ දිනය	පත්වීම් / උසස් කිරීම් / අන්තර්ග්‍රහණ ලිපියේ අංකය හා දිනය
i	විදුහල්පති සේවයේ මුල් පත්වීම		
ii	විදුහල්පති සේවයට අන්තර්ග්‍රහණය (අදාළවේ නම් පමණි)		
iii	නව සේවා ව්‍යවස්ථාවට අන්තර්ග්‍රහණය		
iv	විදුහල්පති සේවයේ 1 ශ්‍රේණියට උසස් කිරීම		
v	පත්වීම අධි සේවක පදනම මත නම්, විදුහල්පති සේවයේ 1 ශ්‍රේණියට අන්තර්ග්‍රහණය		

(මෙම වගුව සම්පූර්ණ කරන්න)

vi	වර්තමාන තනතුර හා එම තනතුරට පත් කළ දිනය	වර්තමාන සේවා ස්ථානය පිළිබඳ තොරතුරු			
		වර්තමාන සේවා ස්ථානයේ නම	වර්තමාන සේවා ස්ථානයේ ලිපිනය	වර්තමාන සේවා ස්ථානය අයත් කලාපය	වර්තමාන සේවා ස්ථානය අයත් පළාත

9.0 සහභාගි වී ඇති පුහුණු පාඨමාලා පිළිබඳ විස්තර : (මෙම වගුව සම්පූර්ණ කරන්න)

අනු. අංකය	පුහුණු පාඨමාලාවේ නම	ආයතනය	පුහුණු පාඨමාලාව සම්පූර්ණ කරන ලද වර්ෂය
i			
ii			

10.0 කාර්යක්ෂමතා කඩඉම් පරීක්ෂණ :

කාර්යක්ෂමතා කඩඉම් පරීක්ෂණ	සම්පූර්ණ කරන ලද / සමත් වන දිනය
පළමු	
දෙවන	

11.0 රාජ්‍ය සේවා කොමිෂන් සභා චක්‍රලේඛ 01/2020 හි සඳහන් විධිවිධානයන්ට අනුකූලව විනයානුකූල දඬුවමක් ලබා තිබේ නම් ඒ පිළිබඳ විස්තර :

(මෙම වගුව සම්පූර්ණ කරන්න)

වර්ෂය	දඬුවම් පිළිබඳ විස්තර



12.0 ඔබට විරුද්ධව දැනට කිසියම් විනයානුකූල පරීක්ෂණයක් පවත්වමින් තිබේ නම් එහි වර්තමාන තත්ත්වය :

(මෙම වගුව සම්පූර්ණ කරන්න)

වර්ෂය	විනය/ විමර්ශන/විගණන ක්‍රියාමාර්ගයන්හි වර්තමාන තත්ත්වය

13.0 ශ්‍රී ලං.වි.සේ. 1 ශ්‍රේණියට උසස් වූ දින සිට වැටුප් වර්ධක උපයා ගැනීම පිළිබඳ විස්තර -

(මෙම වගුව සම්පූර්ණ කරන්න)

වර්ෂය	වැටුප් වර්ධක උපයා ගෙන ඇති/ නැති බව	වැටුප් වර්ධක උපයාගෙන නොමැති නම් ඊට හේතු

14.0 ශ්‍රී ලං.වි.සේ. 1 ශ්‍රේණියට උසස් වූ දින සිට වැටුප් රහිත හෝ අඩු වැටුප් නිවාඩු ලබා තිබේ නම් ඒ පිළිබඳ විස්තර :

(මෙම වගුව සම්පූර්ණ කරන්න)

වර්ෂය	වැටුප් රහිත නිවාඩු කාලය	අඩු වැටුප් සහිත නිවාඩු කාලය
	..... සිට ..... දක්වා	..... සිට ..... දක්වා
	..... සිට ..... දක්වා	..... සිට ..... දක්වා
	..... සිට ..... දක්වා	..... සිට ..... දක්වා

ඉහත සඳහන් කර ඇති විස්තර අනුව ශ්‍රී ලංකා අධ්‍යාපන පරිපාලන සේවයට සේවා පළපුරුද්ද හා කුසලතාව මත පත්කිරීම සඳහා සලකා බැලීමට මා සුදුසු බවත් මෙම අයදුම්පතේ මා සපයා ඇත්තා වූ තොරතුරු නිවැරදි බවත් ප්‍රකාශ කර සිටිමි. තව ද, විභාගය පැවැත්වීම සම්බන්ධයෙන් විභාග කොමසාරිස් ජනරාල් විසින් පනවනු ලබන නීතිරීතිවලට මම යටත්වන බව ද ප්‍රකාශ කරමි.

.....  
දිනය.

.....  
අපේක්ෂකයාගේ අත්සන.

15.0 විභාග කොමසාරිස් ජනරාල්,

ඉහත 01 සිට 14 දක්වා සඳහන් කර ඇති සේවා විස්තර පෞද්ගලික ලිපිගොනුව අනුව නිවැරදි බවට සහතික කරමි. තවද නියමිත විභාග ගාස්තුව රු.1,200/- ගෙවා ලබා ගත් ලදුපත මෙහි අලවා ඇති බවද සහතික කරමි.

.....  
පළාත් අ.ලේ./පළාත් අ.අ./ කලාප අ.අ./  
ආයතන ප්‍රධානී.  
(අත්සන හා නිල මුද්‍රාව)

දිනය - .....

විභාග ගාස්තු රු. 1,200/- ගෙවා ලබාගත් ලදුපත මෙහි  
අලවන්න.  
(ලදුපතේ ඡායා පිටපතක් ළඟ තබා ගන්න.)